

Title: Need to provide a special financial package to farmers of Bihar distressed due to loss of crops due to unseasonal rains and hailstorms.

श्री कौशलेन्द्र कुमार (नालंदा) : उपाध्यक्ष जी, बेमौसम हुई बरसात और ओलावृष्टि के कारण उत्तर भारत के किसानों की हजारों एकड़ खड़ी फसल पूरी तरह बर्बाद हो गई है। किसान हताश और निराश हैं। बहुत से किसान बर्बाद हुई फसल का मंजर देखकर आत्महत्या कर रहे हैं। यह सिलसिला थमने का नाम नहीं ले रहा है। लगातार किसान आत्महत्या कर रहे हैं। मैं बिहार राज्य से आता हूँ। हमारे यहां भी किसानों की फसलें नष्ट हो गई हैं। मैं क्षेत्र में जाकर किसानों से मिला हूँ। उनकी तहलछाती फसलें नष्ट हो गई हैं। किसान बेहाल हैं। उनकी फसल की लागत बरसात और ओलावृष्टि की भेंट चढ़ चुकी है। राज्य सरकार अपने सीमित संसाधनों से किसानों को राहत देने का कार्य कर रही है। मगर किसानों को पर्याप्त मुआवजा और सहायता राशि देने की आवश्यकता है।

अतः सदन के माध्यम से गैर केन्द्र सरकार से आग्रह है कि बेमौसम हुई बरसात और ओलावृष्टि के कारण बर्बाद हुई किसानों की फसलों की भरपाई के लिए केन्द्र सरकार विशेष आर्थिक पैकेज बिहार सरकार को यथाशीघ्र उपलब्ध कराए ताकि प्रभावित किसानों को सही समय पर आर्थिक मदद पहुंचाई जा सके।